

# ඉන්දියානු නියෝජිත කන්ඩායමක් ශ්‍රී ලංකාවේ සංචාරය කරයි: වැඩෙන කලාපීය එදිරිවාදකම්වල සලකුණක්

Indian delegation visits Sri Lanka: A sign of rising regional rivalries

සරත් කුමාර සහ අදියන් සිල්වා විසිනි  
2008 ජූලි 5

ඉහල පෙළේ ඉන්දියානු නිලධාරීන් කන්ඩායමක් දැනුම්දීමකින් තොරව ජූනි 20-21 දිනවල ශ්‍රී ලංකාවට කල සංචාරයට දිවයින තුළ සිය මූලෝපායික ආනුභාවය ශක්තිමත් කරගනු වස් නව දිල්ලියට පවතින උත්සුකතාව අවධාරනය කර තිබේ විශේෂ ඉන්දියානු ගුවන් හමුදා යානයකින් පැමිණි ක්‍රෙයි-සාමාජික නියෝජිත කන්ඩායමට ජාතික ආරක්ෂක උපදේශක එම්කේ නාරායනන්ට විදේශ ලේකම් ෂීව් ශන්කර් මෙනන් සහ ආරක්ෂක ලේකම් විජේ සිං යන අය ඇතුළත් වීය

ඉන්දියානු නිලධාරියෝ ශ්‍රී ලංකා ජනාධිපති මහින්ද රාජපක්ෂට ආරක්ෂක ලේකම් ගෝඨාභය රාජපක්ෂ සහ ජ්‍යෙෂ්ඨ මිලිටරි අනු දෙන නිලධාරීන් සමග රහස් සාකච්ඡා පැවැත්වූහි ඊට අමතරවට බෙදුම්වාදී දෙමල ඊලම් විමුක්ති කොටි (එල්ටීටීඊ) සංවිධානයේ දේශපාලන හොරන්වක් ලෙස ක්‍රියාත්මක වන දෙමල ජාතික සන්ධානය (ටීඑන්ඒ) ඇතුළු විවිධ දෙමල පක්ෂ සමග ද ඔවුහු සාකච්ඡා කලහි

සංචාරය සඳහා නිල හේතුව ලෙස සඳහන් කෙරුණේ මේ මස අග දී කොලඹ දී පැවැත්වීමට නියමිත දකුණු ආසියානු කලාපීය සහයෝගිතා සංවිධානයේ (සාක්) සම්මේලනය සඳහා වන ආරක්ෂක විධිවිධාන සමාලෝචනය කිරීම යි කෙසේ වෙතත් ඉන්දියානු පුවත්පත් වාර්තා කලේද දිවයිනේ උත්සන්න වන සිවිල් යුද්ධය ද ඉන්දියාවේ ප්‍රතිවාදීන් වන පකිස්තානය සහ චීනය මිලිටරි ආධාර සපයමින් කොලඹ සමග සමීප සබඳතා ඇති කර ගෙන ඇති ආකාරය ද ගැන නව දිල්ලිය උත්සුක වී ඇති බව යි

නියෝජිතයන් චීනයෙන් හා පකිස්තානයෙන් මහා පරිමානයෙන් අවි පද්ධති ලබා ගැනීමේ ශ්‍රී ලංකාව අඛණ්ඩව යෙදී ගැනීම සම්බන්ධයෙන් ඉන්දියාව දක්වන නොසතුට ප්‍රකාශ කර ඇතැයි ටයිම්ස් ඔෆ් ඉන්දියා වාර්තා කලේ යි ආනොන්‍ය උත්සුකතා පිලිබඳ පුළුල් ක්ෂේත්‍රයක පැවති සාකච්ඡාවල දී මිලිටරි සැපයුම් ඔත්තු සැපයීම හා පුහුණුව යන අංශවල සියලුම

සහයෝගය දීමට ඉන්දියානු නියෝජිත කන්ඩායම පොරොන්දු වූ බව ද එම ලිපිය සඳහන් කලේ යි

ශ්‍රී ලංකාව සිය ආනුභාවයට යටත් කලාපයේ කොටසක් ලෙස සලකන ඉන්දියාවට පරෙස්සම් සහගත දේශපාලනික සමබරතා ව්‍යායාමයක නිරතව සිටී සමහර මිලිටරි සැපයුම් හා ආධාර ලබා දෙන අතර මට ඉන්දියානු ආන්ඩුව දකුණු ඉන්දියාවේ තමිල්නාඩු ප්‍රාන්තය තුළින් විරුද්ධත්වයක් අවුලුවා නොගැනීමට ද ප්‍රවේශම් වී තිබේ ශ්‍රී ලංකාවේ දෙමල ජනයා අත් විදින මර්දනය හා වෙනස්කම් සම්බන්ධයෙන් එම ප්‍රාන්තය තුළ පවතින්නේ බලගතු වෛරයකි

එහි ප්‍රතිඵලයක් ලෙස පකිස්තානය සහ චීනය අඩුව පිරවීමට මැදිහත් වී තිබේ ශ්‍රී ලංකාව චීනයෙන් ජයාන්-7 ප්‍රහාරක යානාට ජේවයි-11 ක්‍රීමාන ගුවන් පිරික්සුම් රාඩාර් පද්ධතිට සන්තද්ධ රථ සහ සෙසු අවි පද්ධති මිලට ගෙන ඇති එය චීනයේ පොලි ටෙක්නොලොජිස් සමාගම සමග ආයුධ උත්ඛට මෝටාර් හා බෝම්බ මිල දී ගැනීම සඳහා ඩොලර් මිලියන 376ක ගිවිසුමක් අත්සන් කර තිබේ

ශ්‍රී ලංකාව තුළ චීනයේ මැදිහත්වීම ආරක්ෂාවට පමනක් සීමා වී නැති බෙයිජිං රටේ විශාලතම ආධාර දායකයා ලෙස ජපානය විස්ථාපනය කර තිබේ පසුගිය වසරේ චීනය ශ්‍රී ලංකාවට ලබා දුන් නය හා සෙසු ආධාර ඩොලර් බිලියන 1කට ආසන්න වියි චීනයේ එක්සිම් බැංකුව දකුණු පලාතේ හම්බන්තොට නගරයේ නව වරායක් ඉදිකරනු පිනිස ඩොලර් බිලියන 1ක් සැපයීමට නියමිත අතර චීනය විදුලි බලාගාර දෙකක් ද මහා මාර්ගයක් ද ඉදි කිරීමේ නිමග්න වේ

හම්බන්තොට වරාය විශේෂයෙන් ම අර්ථභාරයක් දරයි ඒ මක් නිසා ද කියතොත් ප්‍රසාරනය වන සිය නාවික හමුදාව සඳහාට බුරුමයේ හා පකිස්තානයේ ද ඇතුලු අවශ්‍ය පහසුකම් තහවුරු කර ගැනීමේ පුළුල් මූලෝපායක් චීනයට පවතින බැවිනී බෙයිජිංහි එල්ලය වන්නේ මැද පෙරදිග හා අප්‍රිකාවේ සිය සැපයුම් මාර්ග ආරක්ෂා කර ගැනීම සහ තමන් මූලෝපායිකව වට

කිරීමේ එක්සත් ජනපදයේ ප්‍රයත්නයන්ට මුහුණ දීම යි ඉන්දියානු සාගරය තුළ සිය නාවික හමුදාවේ ආධිපත්‍යය තහවුරු කර ගැනීමේ ඉන්දියානු අභිලාෂයන් සමග චීනයේ සැලසුම් ගැටෙයි

ඉන්දියානු ජාතික ආරක්ෂක උපදේශක නාරායනන් 2007 මැයි මස දී කෙලින්ම මෙසේ ප්‍රකාශ කළේ ය:   
 "ඉන්දියාව කලාපයේ මහ බලවතා බව තේරුම් ගෙන ආයුධ සඳහා පකිස්තානය හා චීනය වෙත යාමෙන් වැළකී ගැනීමට ශ්‍රී ලංකාවට සුදුසු කාලයයි මේ එක් මක් නිසා ද කියතොත් අපගේ විදේශ පිලිවෙතේ රාමුව තුළ ඔවුන්ට අවශ්‍ය පහසුකම් සැපීමට අප සූදානම් බැවිනි"

පසුගිය වසර තිස්සේ ශ්‍රී ලංකාවේ මිලිටරියට ඉන්දියාවෙන් ලැබුණු සහයෝගය වැඩි වී තිබේ එල්ටීටීඊයේ සුලු පරිමාණ ගුවන් ප්‍රහාරවලට ප්‍රතිචාර වසයෙන් ඉන්දියාව ශ්‍රී ලංකාවට ගුවන් යානා-නාශක තුවක්කු සහ පහලින් පියාසර කරන ගුවන් යානා සොයා ගැනීමට සැලසුම් කෙරුණු රාඩාර් උපකරණ සැපයීම ආරම්භ කළේ යි ඉන්දියාව ඔත්තු සැපයීම ද කරන අතර ඉන්දියානු නාවික හමුදාව එල්ටීටීඊ සැපයුම් නතර කරනු පිනිස ශ්‍රී ලංකාවේ නාවික හමුදාවට සහයෝගය දෙයි පසුගිය වසරේ දී ශ්‍රී ලංකා නාවික හමුදාව එල්ටීටීඊ සැපයුම් නැව් ගනනාවක් ම විනාශ කළේ යි

අප්‍රේල් මාසයේ දී ශ්‍රී ලංකා හමුදාව මුහුමලෙයිනි බැරෑරුම් පසුබැසීමක් අත්විඳීමෙන් පසුව ඉන්දියාව මිලිටරි උපකරණ මිලදී ගනු පිනිස ඩොලර් මිලියන 100ක නයක් සහන කොන්දේසි යටතේ ලබා දුන්නේ යි උද්දාමයට පත් ශ්‍රී ලංකා අගමැති රත්නසිරි වික්‍රමනායක නිනක්කුරල් පත්‍රයට මෙසේ පැවසී ය:   
 "කොටින්ට එරෙහි යුද්ධයට ප්‍රමාණවත් සහයෝගය සැපයීම මගින් ඉන්දියාව කොටි මුලුමනින් ම විනාශ කිරීමට (අපට) ඇයගේ ආශීර්වාද ලබා දී තිබේ එය ඉතා ඉක්මනින් ම සිදු වනු ඇති"

ඉන්දියාව ශ්‍රී ලංකාවට අවි සැපයීම සම්බන්ධයෙන් තවමත් ප්‍රවේශම් සහගත යි ඊලඟ වසරේ මැතිවරනයක් පැවැත්වීම නියමිතව ඇති තතු යටතේ නව දිල්ලියේ කොංග්‍රස් නායකත්වයෙන් යුක්ත පාලක සභාගය තමිල්නාඩුවේ සහයෝගය විරසක වීම වලකා ගැනීමේ ප්‍රයත්නයක යෙදී සිටී එල්ටීටීඊයට සතුරු වන අතර මට ඉන්දියානු ආන්ඩුව ශ්‍රී ලංකාවේ "ජනවාර්ගික ගැටලුවට" දේශපාලන විසඳුමක් ඉල්ලා ඇති තව දුර ඉගි පැමක් වසයෙන් ඉන්දියානු නියෝජිත කන්ඩායම එල්ටීටීඊ-ගැති ටිඑන්ඒ සංවිධානයට නව දිල්ලියේ සංචාරයක යෙදෙන ලෙස ආරාධනා කළේ යි

තමිල්නාඩුවේ පාලක ද්‍රවිඩ මුන්නේත්‍ර කසාගම් (ඩීඑම්කේ) කොංග්‍රසයේ හවුල්කරුවෙකී ඉන්දියානු නියෝජිත කන්ඩායමේ කොලඹ සංචාරය නිමවීමත් සමග මට ඉන්දියානු අගමැති මන්මෝහන් සිංට ලිපියක් යැවූ විපාර්ශ්වික මරුමාලර්වි ද්‍රවිඩ මුන්නේත්‍ර කසාගම් (එම්ඩීඑම්කේ)ට දෙමල ජනතාවට එරෙහි ජනසාතනයක් ගෙන යාමට ශ්‍රී ලංකාවට ඔහු උදව් කරන බවට චෝදනා කළේ යි කොලඹ පැවැත්වෙන සාක් සමුලුවට සහභාගි නොවන ලෙස එම්ඩීඑම්කේ සිංගෙන් ඉල්ලා සිටියේ යි පැහැදිලිව ම එම්ඩීඑම්කේ ශ්‍රී ලංකාව පිලිබඳ කාරනාව මැතිවරනයේ දී යොදා ගැනීමට බලාපොරොත්තු වේ

කෙසේ වෙතත් ඉන්දියාව අධිපති කලාපීය බලවතා බවට පත්වීමේ අභිලාෂයෙන් සිටින අතර එය සාක් සමුලුව වර්ජනය කිරීමට නොයනු ඇති මැත දී එල්ටීටීඊය අතින් යලි අල්ලා ගැනුණු ප්‍රදේශ ඇතුලුව ශ්‍රී ලංකාව පිලිබඳ වැඩෙන ආර්ථික අවශ්‍යතාවන් ද එයට තිබේ ඉන්දියානු තෙල් සහ ස්වාභාවික වායු සංස්ථාව (ඕඑන්ජීසී)ට 2006 දී එල්ටීටීඊයෙන් අල්ලා ගැනුණු සාම්පූර්ණ ගල් අගුරු විදුලි බලාගාරයක් ගොඩනැගීමේ සැලසුම් ක්‍රියාවට දැමීමට යයි

වඩා පුලුල් පියවරක් වසයෙන් මේ මාසයේ දී ඉන්දියාව ශ්‍රී ලංකාව සමග විස්තීර්ණ ආර්ථික හවුල්කාර ගිවිසුමක් (සීඊපීඒ) අත්සන් කරනු ඇතැයි බලාපොරොත්තු වේ එය 2000 දී අත්සන් කෙරුණු නිදහස් වෙලඳ ගිවිසුම වර්ධනය කරනු ඇති ඉන්දියානු සමාගමක් මැත දී ශ්‍රී ලංකාවේ මන්තාරම් ද්‍රෝනියේ තෙල් හා ස්වාභාවික වායු ගවේෂනය සඳහා බලපත්‍රයක් දිනා ගත්තේ යි රයිට්ස්-ඉර්කොන් නමැති ඉන්දියානු සමාගම කොලඹ-මාතර දුම්රිය මාර්ගය වැඩි දියුණු කිරීමේ යෙදී සිටී   
 "දකුණු ආසියාවේ තිබෙන ඉන්දියානු ඒකාබද්ධ ව්‍යාපෘතිවලින් සියයට 50ක් ද ඉන්දියානු කොටස් ආයෝජනවලින් සියයට 54ක් ද පවතින්නේ ශ්‍රී ලංකාවේ   
 " බව ඉන්දියානු විදේශ අමාත්‍යාංශයේ වෙබ් අඩවිය සඳහන් කරයි

තමිල්නාඩුවේ මහජන මතය අස්වසාලීමට එයට බල කෙරී ඇති අතර මට ඉන්දියානු ආන්ඩුවට එල්ටීටීඊය විනාශ කරනු ද එනයිත් දිවයින තුළ වඩා පුලුල් ඉන්දියානු මැදිහත්වීමක් සඳහා මාවත විවෘත කරගනු ද පිනිස ශ්‍රී ලංකාවේ යලි ආරම්භ කල යුද්ධයට පැහැදිලිව ම සහාය දෙයි ඉන්දියානු නියෝජිත කන්ඩායම පිටත්ව ගියාට පසුව ශ්‍රී ලංකාවේ ප්‍රවෘත්ති ඇමති අනුර ප්‍රියදර්ශන යාපා ජුනි 25 දා පැවති ප්‍රවෘත්ති සාකච්ඡාවක දී මෙසේ පැවසී ය: "මිලිටරි මෙහෙයුම් නතර කරන්න කියා ඉන්දියාවෙන් කොහෙත් ම බලපෑමක් නැහැ පවතින තත්වය ගැන ඉන්දියාව ඉතාමත් ම සතුටුයි"